

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز بدھ 6 مارچ 2019

فہرست نشان زدہ سوالات اور جوابات

بابت

محکمہ سماجی بہبود و بیت المال

لاہور: بھکاریوں کی بڑھتی ہوئی تعداد سے متعلقہ تفصیلات

*738: محترمہ کنول پرویز چودھری: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) لاہور کی سڑکوں، چوراہوں، ٹریفک سگنلز پر بھکاریوں کی روز بروز بڑھتی ہوئی تعداد کی وجوہات کیا ہیں؟

(ب) جن بھکاری عورتوں نے یتیم بے ہوش بچے گود میں اٹھائے ہوتے ہیں ان کے خلاف کوئی قانونی کارروائی کی جا رہی ہے؟

(ج) مستقبل میں لاہور شہر کو بھکاریوں سے پاک کرنے کے لئے کیا حکمت عملی اپنائی جا رہی ہے؟

(تاریخ وصولی 30 نومبر 2018 تاریخ ترسیل 4 جنوری 2019)

جواب

وزیر سماجی بہبود و بیت المال

(الف) سڑکوں پر بھکاریوں کی تعداد میں اضافہ کی بنیادی وجہ غربت اور کچھ لوگوں کی طرف سے گداگری بطور پیشہ کے طور پر اپنانا ہے۔

(ب) ایسی بھکاری عورتوں کے خلاف قانونی چارہ جوئی کی ذمہ داری محکمہ پولیس اور چائلڈ پروٹیکشن بیورو کی ہے۔

(ج) محکمہ سماجی بہبود اپنے طور پر گداگری کے خلاف ایک آگاہی مہم چلا رہا ہے جس کے تحت لوگوں کو اس جانب راغب کیا جا رہا ہے کہ گداگروں کو بھیک نہ دیں خاص طور پر وہ جو کہ ضرورت مند نہ ہیں۔

(تاریخ وصولی جواب 4 مارچ 2019)

معذور افراد کا بھرتی میں کوٹہ کی شرح سے متعلقہ تفصیلات

*857: محترمہ عابدہ بی بی: کیا وزیر سماجی بہبود و بیت المال ازراہ نوازش بیان فرمائیں گے کہ:

(الف) صوبہ میں سرکاری ملازمت کے حصول کے لئے معذور افراد کے مختص کوٹہ کی شرح کیا ہے؟

(ب) کیا یہ شرح ہر محکمہ میں یکساں طور پر نافذ العمل ہے یا مختلف؟

(ج) سال 2013 تا 2018 اس کوٹہ پر کس حد تک عملدرآمد ہوا۔ تفصیل سے آگاہ فرمائیں؟

(د) موجودہ حکومت معذور افراد کا کوٹہ مزید بڑھانے کا ارادہ رکھتی ہے اگر نہیں تو اس کی وجوہات سے آگاہ فرمائیں؟

(تاریخ وصولی 14 دسمبر 2018 تاریخ ترسیل 30 جنوری 2019)

جواب

وزیر سماجی بہبود و بیت المال

(الف) صوبہ میں سرکاری ملازمت کیلئے معذور افراد (روزگار اور بحالی) کے قانون مجریہ 1981 کے سیکشن 10 کے تحت تمام قسم کی ملازمتوں میں معذور افراد کے لئے 3% کوٹہ مختص ہوتا ہے۔

(ب) یہ شرح ہر محکمہ میں یکساں طور پر نافذ العمل ہے۔

(ج) سال 2013 تا 2018 میں معذور کوٹہ پر 3500 سے زائد معذور افراد سرکاری محکموں میں بھرتی کئے گئے مزید خالی سیٹوں پر بھرتی کے لئے پنجاب حکومت نے پابندی اٹھالی ہے اور ان سیٹوں پر معذور افراد کی بھرتی کا عمل جاری ہے۔

(د) معذور افراد کے 3% کوٹہ پر بھرتیوں کا عمل جاری ہے۔ جب یہ عمل مکمل ہو جائے گا تو کوٹہ میں اضافہ کے حوالے سے جائزہ لیا جاسکتا ہے۔ اس کے لئے ضروری ہے کہ 2018 میں مردم شماری کی رپورٹ سامنے آئے تاکہ معذور افراد کی صحیح تعداد کا علم ہو سکے جس کے مطابق کوٹہ بڑھانے یا نہ بڑھانے کا فیصلہ ہو سکے۔

(تاریخ وصولی جواب 4 مارچ 2019)

لاہور: عارضی قائم کردہ پناہ گاہوں میں رہائش پذیر افراد کی تعداد اور اخراجات سے متعلقہ تفصیلات

*867: جناب نصیر احمد: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) لاہور میں عارضی قائم کردہ پناہ گاہوں میں رہائش پذیر افراد کی بحالی کے لئے کوئی منصوبہ بندی کی گئی ہے؟

- (ب) کیا وہاں رہائش پذیر افراد مستقل طور پر رکھے جائیں گے؟
- (ج) ان رہائش پذیر افراد میں سے 15 سے 40 سال کی عمر کے کتنے افراد ہیں؟
- (د) حکومت ان پناہ گاہوں میں موجود افراد کو تین وقت کا کھانا دینے میں روزانہ کتنے اخراجات برداشت کرنا پڑتے ہیں؟

(تاریخ وصولی 14 دسمبر 2018 تاریخ ترسیل 30 جنوری 2019)

جواب

وزیر سماجی بہبود و بیت المال

(الف) وزیر اعظم پاکستان چونکہ درد مندانہ دل رکھتے ہیں لہذا ان کی ہدایات پر وزیر اعلیٰ پنجاب نے عارضی پناہ گاہیں قائم کرنے کا حکم دیا ہے۔ عارضی پناہ گاہوں میں کوئی بھی آدمی مستقل طور پر رہائش پذیر نہیں ہوتا بلکہ وہ صرف ایک رات کیلئے قیام کرتے ہیں۔ ان میں سے زیادہ تر افراد وہ ہوتے ہیں جو کہ لاہور میں عارضی طور پر اپنے کسی کام یا مزدوری کیلئے آتے ہیں اور وسائل کم ہونے کی وجہ سے ہوٹلوں / ہوٹلز میں قیام کے اخراجات برداشت کرنے کے قابل نہیں ہوتے ہیں۔ چونکہ پناہ گاہوں میں رہائش پذیر افراد کا قیام صرف چند دن اور وہ بھی صرف رات کے وقت ہوتا ہے۔ لہذا ان کی مستقل بحالی کے لئے اس ادارے کے دائرہ اختیار میں نہ ہے۔ لاہور میں پانچ مستقل پناہ گاہیں بھی زیر تعمیر ہیں جو کہ اپریل کے وسط تک مکمل ہو جائیں گی۔ ان کی تکمیل کے بعد محکمہ ان میں رہائش پذیر افراد کی مکمل بحالی کے اقدامات پر غور کرے گا۔ فی الحال ایسے عمر رسیدہ افراد

جن کے پاس مستقل رہائش نہ ہے ان کو محکمہ کے قائم کردہ اولڈ ایج ہوم میں داخلہ دیا جا رہا ہے۔

(ب) نہیں۔

(ج) ان پناہ گاہوں میں آنے والے افراد کیلئے عمر کی کوئی تخصیص نہ ہے۔ بزرگوں اور ایسے افراد جن کے ساتھ بچے ہوتے ہیں ان کو ترجیح دی جاتی ہے۔

(د) رہائشی افراد کیلئے دو وقت کا کھانا منخر حضرات کے تعاون سے فراہم کیا جاتا ہے۔ حکومت اس مد پر کسی قسم کے اخراجات برداشت نہ کرتی ہے۔

(تاریخ وصولی جواب 4 مارچ 2019)

صوبہ بھر کے اضلاع میں دارالامان اور ملازمین سے متعلقہ تفصیلات

*1102: محترمہ شاہدہ احمد: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) کیا صوبہ کے تمام اضلاع میں دارالامان کے ادارے قائم ہیں اور فرائض سرانجام دے رہے ہیں؟

(ب) سال 2007 میں بھرتی BPS 17 کی کتنی سپرنٹنڈنٹ Contract Bases پر کام کر رہی ہیں؟

(ج) ایسی سپرنٹنڈنٹ جو کہ Contract Bases پر کام کر رہی ہیں وہ کون کون سے ضلع میں ہیں؟

(د) کیا حکومت ان سپرنٹنڈنٹ جو کہ Contract پر ہیں ان کو ریگولر کرنے کا ارادہ رکھتی ہے اگر ہاں تو کب تک؟

(تاریخ وصولی 15 جنوری 2019 تاریخ ترسیل 18 فروری 2019)

جواب

وزیر سماجی بہبود و بیت المال

(الف) صوبہ پنجاب کے تمام 36 اضلاع میں دارالامان کے ادارے قائم ہیں اور اپنے فرائض سرانجام دے رہے ہیں۔

(ب) سال 2007 میں بھرتی ہونے والی سپرنٹنڈنٹس BS-17 کی کل تعداد 26 تھی جس میں سے اس وقت 09 سپرنٹنڈنٹس کنٹریکٹ پر کام کر رہی ہیں۔

(ج) ضلع راجن پور، منڈی بہاؤ الدین، مظفر گڑھ، ساہیوال، بہاولنگر، لودھراں، خوشاب، خانیوال، اور جہلم میں کام کرنے والی سپرنٹنڈنٹس کنٹریکٹ پر کام کر رہی ہیں۔ (د) حکومت ان سپرنٹنڈنٹس کو ریگولر کرنے کا ارادہ رکھتی ہے۔ محکمہ سوشل ویلفیئر نے

ان کو ریگولر کرنے کیلئے پہلے بھی PPSC کو کیس بھجوا یا تھا جو کہ PPSC نے کچھ اعتراضات لگا کر واپس کر دیا۔ ان اعتراضات کو دور کرنے کیلئے سروس رولز میں ترامیم درکار ہیں جس کیلئے محکمہ نے کمیٹی تشکیل دے دی ہے۔ کمیٹی کی سفارشات کی روشنی میں

سروس رولز میں ترامیم کروانے کے بعد ان 09 سپرنٹنڈنٹس دارالامان کو بمطابق

Punjab Regularization of Services Act, 2018 ریگولر کرنے

کیلئے PPSC کو سفارش (Recommendation) کیلئے کیس بھجوا یا جائے گا۔

(تاریخ و وصولی جواب 4 مارچ 2019)

بہاولپور: چولستان میں دستکاری سکولز کی تعداد سے متعلقہ تفصیلات

*1114: جناب ظہیر اقبال: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) ضلع بہاولپور کے علاقہ چولستان میں کتنے دستکاری سکول کہاں کہاں ہیں؟
- (ب) کتنے سکول ورکنگ پوزیشن میں اور کتنے بند پڑے ہیں؟
- (ج) ان سکولوں میں کیا ٹرینڈ افراد تعینات ہیں اگر اسامیاں خالی ہیں تو کہاں کہاں ہیں؟
- (د) کیا ان دستکاری سکولوں کی تیار کردہ مصنوعات کے لئے Display سنٹر قائم ہیں تو کہاں اور کس کس شہر میں ہیں؟
- (ه) کیا بہاولپور، بہاولنگر اور رحیم خان میں کوئی سرکاری Display سنٹر ہے؟
- (تاریخ و وصولی 15 جنوری 2019 تاریخ ترسیل 20 فروری 2019)

جواب

وزیر سماجی بہبود و بیت المال

- (الف) ضلع بہاولپور کے علاقہ چولستان میں دو دستکاری سکول ہیں جو کہ محکمہ سماجی بہبود کے زیر انتظام این جی اوز کے تعاون سے چل رہے ہیں ان کی تفصیل درج ذیل ہے۔
- (i) دستکاری سکول زیر نگرانی انجمن فلاح و بہبود چک نمبر:- DB/75 چولستان تحصیل یزمان۔

(ii) انجمن فلاح و بہبود چک نمبر:- DRB/03 چولستان تحصیل یزمان

(ب) دونوں سکولزورکنگ پوزیشن میں ہیں۔

(ج) دونوں سکولوں میں ٹرینڈ ٹیچرز این جی اوز کی طرف سے تعینات ہیں اور کوئی آسامی خالی نہ ہے۔ محکمہ سماجی بہبود ان ٹیچرز کو ماہانہ صرف۔ / 1500 روپے اعزاز یہ دیتا ہے۔

(د) ان سکولوں کیلئے علیحدہ سے کوئی Display Centre نہ ہے۔

(ه) صنعت زار بہاولپور، صنعت زار بہاولنگر اور صنعت زار رحیم یار خان میں Display Centre موجود ہیں۔

(تاریخ و صولی جواب 4 مارچ 2019)

محمد خان بھٹی

سیکرٹری

لاہور

مورخہ 5 مارچ 2019

بروز بدھ مورخہ 6 مارچ 2019 کو محکمہ سماجی بہبود و بیت المال کے سوالات و جوابات کی
فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	محترمہ کنول پرویز چودھری	738
2	محترمہ عابدہ بی بی	857
3	جناب نصیر احمد	867
4	محترمہ شاہدہ احمد	1102
5	جناب ظہیر اقبال	1114

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز بدھ 6 مارچ 2019

فہرست غیر نشان زدہ سوالات اور جوابات

بابت

محکمہ سماجی بہبود و بیت المال

ضلع لاہور میں یتیم و غریب بچیوں کی شادی کروانے کے لیے جہیز فنڈ سے متعلقہ تفصیلات

200: جناب نصیر احمد: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) یکم اگست 2018 سے اب تک ضلع لاہور میں یتیم اور غریب بچیوں کی شادیاں کروانے کے لئے جہیز فنڈ سے کتنی امداد فراہم کی؟

(ب) ضلع لاہور میں کتنی غریب اور بیواؤں کو روزگار چلانے کے لئے ماہانہ اور دیگر امداد فراہم کی گئی ہے؟

(تاریخ وصولی 17 اکتوبر 2018 تاریخ ترسیل 30 اکتوبر 2018)

جواب

وزیر سماجی بہبود و بیت المال

(الف) یکم اگست 2018 سے اب تک ضلع لاہور میں یتیم اور غریب بچیوں کی شادیاں کروانے کے لیے جہیز فنڈ سے کوئی امداد فراہم نہ کی گئی ہے کیونکہ 28 جون 2018 کو تمام کمیٹیوں کے فنڈز منجمد کر دے گئے تھے

(ب) ضلع لاہور میں غریب اور بیواؤں کو روزگار چلانے کے لئے کوئی امداد فراہم نہ کی گئی ہے۔ کیونکہ 28 جون 2018 کو تمام کمیٹیوں کے فنڈز منجمد کر دے گئے تھے۔

(تاریخ وصولی جواب 4 مارچ 2019)

لاہور میں این جی اوز کی تعداد سے متعلقہ تفصیلات

325: جناب نصیر احمد: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) لاہور میں خواتین کی فلاح کے لئے کتنی NGOs کام کر رہی ہیں؟

(ب) ان میں سے کتنی NGOs رجسٹرڈ اور کتنی غیر رجسٹرڈ ہیں؟

(تاریخ وصولی 3 دسمبر 2018 تاریخ ترسیل یکم جنوری 2019)

جواب

وزیر سماجی بہبود و بیت المال

(الف) لاہور میں محکمہ سوشل ویلفیئر کے تحت خواتین کی فلاح و بہبود کیلئے 46 رجسٹرڈ NGOs کام کر رہی ہیں۔

(ب) محکمہ سوشل ویلفیئر سے رجسٹرڈ NGOs کی تعداد 46 ہے اور غیر رجسٹرڈ NGOs کا ریکارڈ رکھنا محکمہ کے دائرہ کار میں نہ آتا ہے۔

(تاریخ وصولی جواب 4 مارچ 2019)

لاہور میں خواجہ سراؤں کے لیے کمیونٹی سنٹر اور بلڈنگ کے کرایہ سے متعلقہ تفصیلات

327: جناب نصیر احمد: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) محکمہ نے خواجہ سراؤں کے لئے لاہور میں کتنے کمیونٹی سنٹر قائم کئے ہیں؟

(ب) ہر سنٹر کس کس جگہ پر قائم ہیں؟

(ج) کیا یہ سنٹر کرایہ کی عمارتوں میں قائم کئے گئے ہیں؟

(د) ان کے قیام پر کتنا خرچہ برداشت کرنا پڑا ہے؟

(ه) ان کے ماہانہ کرایہ کی تفصیل فراہم کی جائے؟

(تاریخ وصولی 3 دسمبر 2018 تاریخ ترسیل یکم جنوری 2019)

جواب

وزیر سماجی بہبود و بیت المال

(الف) محکمہ سوشل ویلفیئر خواجہ سراؤں کیلئے ضلع لاہور میں 19-2018 ADP سکیم کے تحت

Community Welfare Centre for Transgender قائم کر رہا ہے جس کا PC-16 منظوری کے مراحل میں ہے۔ چونکہ فی

الحال ایسا کوئی سنٹر کام نہ کر رہا ہے لہذا فی الحال جواب ممکن نہ ہے۔

(ب) ایضا

(ج) ایضا

(د) ایضا

(ه) ایضا

(تاریخ وصولی جواب 4 مارچ 2019)

صوبہ میں دارالامان کی تعداد اور دیگر سہولیات سے متعلقہ تفصیلات

432: محترمہ عظمیٰ کاردار: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) صوبہ بھر میں کتنے دارالامان کہاں کہاں ہیں۔ ان میں کتنی بچیوں اور خواتین کو رکھا جاتا ہے؟
- (ب) ایک خاتون پر ہر روز کتنا خرچ آتا ہے ان کی سیکورٹی پر کتنے لوگ مامور ہیں؟
- (ج) خواتین کے مسائل کے حل کے لیے اور counselling/rehabilitation کا کیا طریق کار ہے؟
- (تاریخ وصولی 20 دسمبر 2018 تاریخ ترسیل 13 فروری 2019)

جواب

وزیر سماجی بہبود و بیت المال

- (الف) محکمہ سوشل ویلفیئر کے تحت صوبہ بھر میں 36 دارالامان کام کر رہے ہیں اور ان میں سال 2018 میں 11624 خواتین اور 3857 بچے رہائش پذیر رہے ہیں۔
- (ب) دارالامان میں رہائش پذیر خواتین پر روزانہ کھانے پینے کی مد میں -/200 Rs. کا خرچ آتا ہے اور 02 سیکورٹی گارڈز دارالامان کی سیکورٹی پر 7/24 مامور ہیں۔
- (ج) دارالامان میں خواتین کو میڈیکل، سائیکلاجیکل، ووکیشنل اور مذہبی سہولیات فراہم کی جاتی ہیں۔ اور ان کی Counselling/Rehabilitation کیلئے ہر دارالامان میں ایک سائیکالوجسٹ کام کر رہی ہے جس کا مقصد ان کو نفسیاتی اور جذباتی دباؤ سے نکالنا اور روزمرہ کی زندگی کی طرف لیکر آنا ہے۔ مزید برآں خواتین کو خود مختار اور خود کفیل بنانے کیلئے ووکیشنل ٹریننگ بھی دی جاتی ہے تاکہ وہ اپنا روزگار بھی خود کما سکیں اور اپنے پاؤں پر کھڑی ہو سکیں۔

(تاریخ وصولی جواب 4 مارچ 2019)

فیصل آباد: اولڈ ایج ہوم میں لوگوں اور ملازمین کی تعداد و کمروں سے متعلقہ تفصیلات

470: محترمہ فردوس رحمان: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) اولڈ ایج ہوم فیصل آباد میں لوگوں اور ملازمین کی تعداد کتنی ہے؟
- (ب) بجلی اور گیس کا بل ماہانہ کتنا آتا ہے؟
- (ج) اولڈ ایج ہوم فیصل آباد کے کتنے کمرے ہیں اور رقبہ کتنا ہے؟
- (تاریخ وصولی 10 جنوری 2019 تاریخ ترسیل 12 فروری 2019)

جواب

وزیر سماجی بہبود و بیت المال

- (الف) اولڈ ایج ہوم، فیصل آباد میں فی الحال 04 خواتین اور 14 مرد رہائش پذیر ہیں اور کل ملازمین کی تعداد 23 ہے جو کہ شفٹ میں 7/24 سروس فراہم کرتے ہیں۔ رہائشی افراد اور ملازمین کی تفصیل "تتمہ الف" ایوان کی میز پر رکھ دی گئی ہے۔

(ب) ادارہ کابجلی کاماہانہ بل تقریباً 20000-25000 تک آتا ہے اور گیس کابل 15000-18000 تک آتا ہے۔ جس کی تفصیل "تمہ ب" ایوان کی میزپر رکھ دی گئی ہے۔

(ج) اولداتج ہوم، فیصل آباد کے کل 14 کمرے ہیں اور کل رقبہ 22 کنال ہے۔ جس کی تفصیل "تمہ ج" ایوان کی میزپر رکھ دی گئی ہے۔

(تاریخ وصولی جواب 4 مارچ 2019)

محمد خان بھٹی
سیکرٹری

لاہور

مورخہ 4 مارچ 2019

بروز جمعۃ المبارک مورخہ یکم مارچ 2019 کو محکمہ صنعت، تجارت و سرمایہ کاری کے
سوالات و جوابات کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	سید عثمان محمود	816-736
2	جناب خالد محمود	938
3	جناب محمد طاہر پرویز	1039

سوال نمبر 432

منجانب: محترمہ عظمیٰ کاردار (ایم پی اے)

سوال نمبر 470

منجانب: محترمہ فردوس رعنا (ایم پی اے)